

Ýagyşly gün...

Category: Goşgular, Kitapcy
написано kitapcy | 24 январа, 2025
Ýagyşly gün... ÝAGYŞLY GÜN...

Unutmakçydym men geçen ýyllary,
Birden bulut gök asmany gaplady.
Gün käte gizlendi, käte göründi,
Ýürek ýene umyt taýa ätledi.

Unutmakçydym-la!
Ýöne tebigat
seň şol bir gelişiňi saldy ýadyma.
Edil bolşuň kimin geçen günlerde,
Sen ýene-de bat goşýarsyň badyma.

Unutmakçydym-la!
Awara şemal,
Seniň sypan saçlaryňy oýnady.
Pikirlerim tänip düşýän ýaprak deý,
Meni asla öz erkime goýmady.

Unutmakçydym-la!
Asman galdyrap,
Dökdi gözýaşyny aglaýyp ýanyp.
Gam-gussa çolanan çyplak baglary,
Serden çykararly däl eken, anyk!

Unutmakçydym-la!
Derekli ýolda
galan yzymyza nazarym düşdi.
Biçäre ýapraklar aglaýar, ylla,
Unudyp bilmeýär biwepa yşky.

Unutmakçydym-la!
Unudyp bilmedim,
Şemal, ýagyş, göwnüm-gözüm ýaglanan.

Ýola çykypdym men, ýene dolandym –
Pikir-ýadym saňa baky baglanan. Goşgular